



Халқ сўзи

Ўзбекистон — келажаги буюк давлат

1991 йил 1 январдан чиқа бошлаган

E-mail: Info@xs.uz

2011 йил 25 январь, № 17 (5184)

Сешанба

ҲАМКОРЛИКНИ РИВОЖЛАНТИРИШ ВА ХАВФСИЗЛИКНИ МУСТАҲКАМЛАШ ЙЎЛИДА

Аввал хабар қилинганидек, Ўзбекистон Республикаси Президенти Ислон Каримов Европа Иттифоқи Комиссияси Президенти Жозе Мануэл Баррозонинг таклифига биноан 2011 йил 24 январь куни Брюсселда бўлди.



Бельгия Қироллиги пойтахтига ташриф асосида Ўзбекистон Президенти Ислон Каримов Европа Иттифоқи Комиссияси Президенти Жозе Мануэл Баррозо, ЕИнинг энергетика бўйича комиссари Гюнтер Эттингер, НАТО Бош қотиби Андерс Фог Расмуссен билан учрашди.

Дўстона ва очиклик руҳида кечган музокаралар чоғида томонлар Ўзбекистон — ЕИ, Ўзбекистон — НАТО муносабатларининг бугунги аҳволи ва ривожланиш истикболлари юзасидан фикр алмашдилар.

Президент Ислон Каримовнинг Еврокомиссия Президенти Жозе Мануэл Баррозо билан тор доирадаги ва кенгайтирилган таркибдаги учрашувлари белгиланган вақтдан анча узоқ давом этди. Очик ва конструктив ўтган ушбу учрашув чоғида икки томонлама ҳамкорликни ривожлантиришга оид ҳамда минтақавий ва халқаро аҳамиятга молик масалалар муҳокама қилинди.

Еврокомиссия раҳбари Ўзбекистон Президенти Ислон Каримовнинг ушбу ташрифи долзарб ва ўз вақтида амалга оширилган ташриф бўлганини ҳамда сиёсий, иқтисодий ва бошқа соҳаларда икки томонлама ҳамкорликни мустаҳкамлаш учун бугун барча зарур шароитлар мавжудлигини таъкидлади.

Жозе Мануэл Баррозо Европа Иттифоқининг Марказий Осиёдаги стратегиясини амалга оширишдаги кўрсатган ёрдами учун мамлакатимиз раҳбарига самимий миннатдорлик изҳор этиб, ушбу ташриф Европа Иттифоқи ва Ўзбекистон ўртасидаги икки томонлама муносабатлар ривожига янги босқични бошлаб беришига ишонч билдирди.

Еврокомиссия Президенти Ўзбекистон иқтисодий ўсиш суръатлари бўйича жаҳон ҳамжамиятида энг юқори кўрсаткичларга эришаётганини таъ-

кидлаб, Европа Иттифоқи давлатлари устувор лойиҳаларни амалга ошириш, инфратузилмани ривожлантириш, кадрлар тайёрлаш ва илмий-техникавий алоқалар кўламини кенгайтириш учун юқори технологиялар тақдими этиш орқали мамлакатимиздаги иқтисодий ислохотлар ва тузилмавий янгиланишлар жараёнида фаол қатнашишга тайёр эканини қайд этди. Ташриф асосида Молиявий ва техникавий ҳамкорлик лойиҳаларини амалга ошириш тўғрисидаги меморандум имзоланди.

Жозе Мануэл Баррозо ташриф асосида Энергетика соҳасида ҳамкорлик тўғрисидаги меморандум имзолангани истикболда ўзаро ҳамкорликни кенгайтириш учун, жумладан, ёқилги-энергетика мажмуи тармоқларини модернизация қилиш, энергия тежайдиган технологияларни жорий этиш ҳамда минтақалар ўртасида транспорт-коммуникация ва транзит йўлақларини ривожлантириш борасида улкан имкониятлар очишини таъкидлади.

Ўзбекистон Европа Иттифоқининг Ўрта Осиёдаги трансчегаравий дарёлар сув захираларидан фойдаланиш масалаларига оқилона ёндашувини юксак қадрлайди. ЕИ манфаатдор мамлакатлар, экологик мувозанатни сақлаш ҳамда трансчегаравий дарёлар сув ресурсларидан одилона, барқарор ва оқилона фойдаланиш тамойилларига асосланган ҳолда, сув ва энергетика масалаларида ҳамкорлик бўйича мустаҳкам ва очик механизмни ишлаб чиқишда биргаликда иш олиб бориши зарур, деб ҳисоблайди.

Жозе Мануэл Баррозо Европа Иттифоқи раҳбарияти Президент Ислон Каримов томонидан 2010 йил 12 ноябрда Ўзбекистон Олий Мажлиси палаталарининг қўшма мажлисида баён этилган мамлакатда демократик исло-

хотларни янада чуқурлаштириш ва фуқаролик жамиятини ривожлантириш концепциясини катта эътибор ва қизиқиш билан қабул қилганини қайд этди. Еврокомиссия Президенти Европа Иттифоқи раҳбарияти ушбу концепцияни ҳаётга татбиқ этишда, жумладан, жамиятни демократлаштириш жараёнида муштаҳкамлашга қаратилган мейн-стримнинг аҳамиятга молик лойиҳаларни ишлаб чиқишда, мустақил оммавий ахборот воситаларини ривожлантиришда, суд-ҳуқуқ тизимини янада либераллаштиришда барча зарур ёрдамни кўрсатишга тайёр эканини таъкидлади. Томонлар инсон ҳуқуқлари ва қонун устуворлиги масалаларида мулоқотни давом эттиришдан манфаатдор эканликларини қайд этдилар.

Еврокомиссия раҳбари Президент Ислон Каримовнинг Қирғизистон жанубида 2010 йил июнь ойида рўй берган фожиали воқеалар чоғидаги вазмин ва конструктив позицияси чуқур ҳурмат-эҳтиром уйғотганини таъкидлади. Ўша мураккаб вазиятда Ўзбекистоннинг узоқни кўзлаб юритган сиёсати мижозо ёйилиб кетишининг олдини олганини ва бу Марказий Осиё минтақасида барқарорлик ва хавфсизликни сақлаш ҳамда мустаҳкамлашда Ўзбекистон Республикаси ҳал қилувчи роль ўйнашини яна бир қарра тасдиқлаганини қайд этди.

Томонлар Қирғизистонда мустаҳкам тинчлик ва барқарорлик сақланишидан манфаатдор эканликларини билдирдилар. Европа Иттифоқи раҳбарияти ўзининг 2010 йил июнь ойида Қирғизистон жанубида рўй берган фожиали воқеалар юзасидан ҳар томонлама, ҳолис ва мустақил халқаро тергов ўтказиш зарур, акс ҳолда, бу мамлакатда узоқ муддатли барқарорлик ўрнатишга эришиб бўлмайди, деган принципап позициясини яна бир бор тасдиқлади.

Музокаралар чоғида Афғонистондаги вазият ривожига баҳо берилиб, турли манфаатдор томонларни мулоқотга жалб этиш орқали бу мамлакатдаги ички вазиятни барқарорлаштириш масалалари муҳокама қилинди. Еврокомиссия раҳбари Ўзбекистон Афғонистоннинг иқтисодий ва инфратузилмасини тиклашга қаратилган лойиҳаларни амалга ошириб келаётгани учун мамлакатимиз Президентига самимий миннатдорлик изҳор этди.

Ташриф асосида имзоланган Ўзбекистонда Европа Иттифоқи Делегациясини таъсис этиш тўғрисидаги битимга юқори баҳо берилди ва ушбу ҳужжат эришилган келишувларни ҳаётга татбиқ этиш ва ўзаро ишончли муштаҳкамлаш учун пухта замин яратиши таъкидланди.

Ўзбекистон Республикаси Президенти Ислон Каримовнинг НАТО Бош қотиби Андерс Фог Расмуссен билан учрашуви томонларнинг Ўзбекистон билан Альянс ўртасида конструктив ҳамкорликни ривожлантириш борасида муштарак манфаатларга эга эканини намён этди. Бунда Индивидуал шериклик дастури ҳамда қабул қилинадиган қарорларни режалаштириш ва таҳлил қилиш жараёни доирасидаги ҳамкорлик, ядровий ва бошқа турдаги оммавий қирғин қуроллари тарқалиши билан боғлиқ таҳдидларни бартараф этиш, терроризм ва наркотикларнинг ғайриқонуний айланишига қарши курашишдаги ҳамкорликни мустаҳкамлаш бу алоқаларнинг устувор йўналишлари этиб белгиланган.

Афғонистондаги ўта мураккаб вазият шароитида ушбу мамлакатда тинчлик ва барқарорликка эришишнинг муқобил йўллари топиш муҳим аҳамият касб этиб бораётганини қайд этилди. Ўзбекистон раҳбарининг фикрича, БМТ шафелигида Афғонистонга қўшни мамлакатлар ҳамда АҚШ, НАТО ва Россия вакиллари билан иборат «6+3» мулоқот гуруҳини тузиш муҳим аҳамиятга эга.

Ҳамкорликка оид айрим масалалар бўйича Ўзбекистон томонининг позицияси юзасидан зарур ва тўлиқ изоҳлар берилди.

НАТО Бош қотиби Ўзбекистон Афғонистонни ижтимоий-иқтисодий ривожлантиришга салмоқли ҳисса қўшаётганини таъкидлаб, ушбу мамлакатда вазиятни барқарорлаштириш борасида ҳамкорликни давом эттириш тарафдори эканини қайд этди.

Президент Ислон Каримовнинг Брюссель шаҳрига ташрифи Европа Иттифоқи, НАТО ва Ўзбекистоннинг тенг ҳуқуқлиги ва ўзаро манфаатдорлик асосида турли соҳаларда ҳамкорликни кенгайтириш борасидаги фикри муштараклигини намён этди. Ташриф чоғида бир неча бор қайд этилганидек, томонлар юксак салоҳиятга эга бўлиб, унинг амалга оширилиши ўзаро манфаатлар рўйбегига хизмат қилади.

Анвар БОБОЕВ,
ЎЗА махсус муҳбир.

Тошкент — Брюссель — Тошкент

СУРАТДА: Ўзбекистон Республикаси Президенти Ислон Каримов Европа Иттифоқи Комиссияси Президенти Жозе Мануэл Баррозо билан учрашув пайти.

Сарвар ЎРМОНОВ олган сурат.

Инсон учун саломатликдан ортиқ неъмат йўқ. Саломатликни асраб-авайлаш, бунинг учун моддий-техник базани мустаҳкамлаш, малакали мутахассисларни қўллаб-қувватлаш масаласи эса, фахрлиниб айтиш мумкинки, мамлакатимизда доимий эътиборда. Шу маънода, тизимда изчил олиб борилаётган ислохотлар ҳар биримизга қувонч бағишлайди. Зеро, биз соғлом эканмиз, эзгу ниятлар билан юрт равнақиға, аҳоли фаровонлиғига ўз ҳиссамизни қўшаверамиз. Давлатимиз раҳбарининг 2010 йилда республикани ижтимоий-иқтисодий ривожлантириш якуллари ва 2011 йил иқтисодий дастурининг энг муҳим устувор вазифаларига бағишланган Вазирлар Маҳкамасининг мажлисидаги маърузасини эшитганимда, ана шулар ҳақида ўйладим.

ИЗЧИЛ ИСЛОХОТЛАРНИНГ БЕҚИЁС САМАРАСИ

Маърузада юртимиз тарққиётида хал қилувчи аҳамиятга эга соҳаларда қузатилган муваффақиятлар қатори тиббиётдаги янгиланишлар тилга олинганда, ушбу соҳанинг тиббиёт ва иқтисодий ривожлантиришдаги аҳамияти кўп қилувчи бўлади. Бундан 20 йил олдинги мана бу манзарани кўз олдимизга келтирайлик. Яъни илгари фарзандимизнинг тиши оғриб қолса, жонимизни ҳовучлаб туман марказига йўл олардик. Олис масофани босиб ўтган тақдирда ҳам, у ерда шифокор жойида бўлса-ку хўп-хўп, бўлмаса, вақтимизнинг беҳуда кетганига бир ачинасак, болаимизнинг аҳволига қараб туриб баттар асабийлашардик. Шукрки, буларнинг бари ўтмишда

Дил сўзи

Бугун бирни эмас, мингни кўриб қиладиган, шукрона айтадиган замонада яшапмиз. Негаки, Президентимиз таъкидлаганларидек, айни пайтда барча вилоятларимиз марказларида катта-катта тармоқли тиббиёт марказлари, ҳар бир туманда энг замонавий медицина асбоб-ускуналари билан жиҳозланган қишлоқ врачлик пунктлари фаолияти йўлга қўйилган. Худди шунингдек, мамлакатимизда оналик ва болаликни муҳофаза қилиш бўйича юксак самарали замонавий тиббиёт мажмуасларининг мустаҳкам тизими яратилгани шу йўлдаги муҳим қадамдир.

(Давоми 2-бетда).

Бухоро вилояти фаоллари ййғилишида 2010 йилда вилоятни ижтимоий-иқтисодий ривожлантириш якуллари ва Президентимиз Ислон Каримовнинг Ўзбекистон Республикаси Вазирлар Маҳкамасининг шу йил 21 январда бўлиб ўтган мажлисидаги маърузасида белгилаб берилган энг муҳим устувор вазифаларнинг ижросини таъминлаш масалалари муҳокама қилинди.

ТАҲЛИЛ ВА ТАНҚИД РУҲИДА

Ййғилишни Бухоро вилояти ҳокими С. Хусенов бошқарди.

Инқирозга қарши чоралар дастури доирасида амалга оширилаётган изчил ислохотлар ўз самарасини бермоқда. Хусусан, Бухоро вилоятида 2010 йилда яппи худудий маҳсулот ҳажми 9,6 фоизга ошди. Саноатда 10,3 фоиз, қишлоқ хўжалигида 7,8, қурилиш ишларида 14,2, пуллик хизматлар кўрсатишда 18, экспортда 59,2 фоиз ўсишга эришилди.

Ўттиздан зиёд мақсадли дастурларнинг амалга оширилиши вилоятнинг ижтимоий-иқтисодий ривожланишига самарали таъсир кўрсатди. Вилоят саноат салоҳиятини юксалтириш

дастури доирасида 15,6 миллиард сўмлик ва 47,1 миллион АҚШ доллари миқдориди инвестиция жалб этилди. 27 анги турдаги маҳсулот ишлаб чиқариш йўлга қўйилди. Жумладан, 2010 йилда “Бухоро гилам” қўшма корхонаси негизида акрил калава ип, “Шаҳбоз Шахром” хусусий корхонасида синтетик калава ип тайёрлана бошланди.

Маҳаллийлаштириш дастурига киритилган 8 корхонада 26,7 миллиард сўмлик маҳсулот ишлаб чиқарилиб, икки борозда сотилди ва 16 миллион АҚШ доллари миқдориди валюта иқтисод қилинди.

(Давоми 2-бетда).

Мўл ҳосил пойдевори ИЛГОР ТАЖРИБА ВА ТЕХНОЛОГИЯЛАР УЙҒУНЛИГИ

Мамлакатимизда қишлоқ хўжалиги соҳасида бой тажриба тўпланган. Дехқон ва фермерларимизнинг ундан оқилона фойдаланиши туғайли ҳар йили барча екинлардан мўл ва сифатли ҳосил этиштирилмоқда.

Бизнинг илмий-экспериментал фермер хўжалигимиз фаолияти бунга яққол мисол бўла олади. Яқунланган йилда жамоамиз галла ва пахтадан мўлжалдагидан кўп хирмон яратиб, 20 миллион сўм соф фойда кўрди. Бундай муваффақиятларга эришишимизда, албатта, илм-фаннинг илгор ютуқлари, янги технологиялар билан бирга, кўп йиллик тажрибада синналган усулларнинг татбиқ этилиши муҳим омил бўлмоқда.

Маълумки, қадимдан қиш фасли экинларга маҳаллий ўғит захирасини яратиш даври ҳисобланади. Шу

бой тажрибали дехқонлар мазкур фаслнинг ҳар кунидан унумли фойдаланиб, далага чорва нурисини чиқариш пайдидан бўладилар. Унинг бир қисми қишқировли кунларда экинга сепилса, қолган қисми баҳор ва ёз ойларида озиклантириш учун компост қилиб қўйилади. Бу тадбирнинг нисбатан илқ об-ҳаво кузатилаётган жорий йилда амалга ошириш янада фойдалидир. Чунки у экнинг озиклантириш билан бирга, ернинг табиий намлигини сақлашга хизмат қилади.

(Давоми 2-бетда).

БИР РАҚАМ ШАҲИ

ИҚТИСОДИЁТНИНГ БАРҚАРОР ЎСИШИ ТАЪМИНЛАНДИ

2010 йил якунларига қўра, мамлакатимизда яппи ички маҳсулот

8,5 фоизга кўпайди.

Республикаимизда танланган иқтисодий ривожлантиришнинг ўз модели ва унинг тамойиллари асосида ишлаб чиқилган, чуқур ва ҳар томонлама ўйланган мамлакатни ислох қилиш ва модернизациялашнинг тадрижий дастури изчил амалга оширилгани ана шундай барқарор ўсиш суръатини таъминланди.

(Давоми 2-бетда).

ДАВЛАТ-ТИЖОРАТ-ЖАМЎҚ БАНКИНИНГ

«Соврин плюс капитал» ютуқли омонати бўйича 2011 йил 20 январда Олмалик шаҳрида ўтказилган V ютуқлар тиражининг

РАСМий ЖАДВАЛИ

Table with 5 columns: T/p, Ютук микдори, Худудий филиал, Туман (шаҳар) филиали, Банк муассасаси, Ҳисоб-варақ рақами

Table with 5 columns: T/p, Ютук микдори, Худудий филиал, Туман (шаҳар) филиали, Банк муассасаси, Ҳисоб-варақ рақами

Table with 5 columns: T/p, Ютук микдори, Худудий филиал, Туман (шаҳар) филиали, Банк муассасаси, Ҳисоб-варақ рақами

Изоҳ: шунингдек, «Соврин плюс капитал» омонати бўйича 5000 ва 1000 сўмлик 1287 та ютуқлар ўйналди.

Омонатчилар ушбу ютуқларни расмийлаштириш учун Халқ банкининг омонат ҳисобварағи очилган муассасаларига мурожаат қилишлари лозим.

Ҳайъат раиси — Олмалик шаҳар ҳокимининг ўринбосари

Ж. С. МАХМУДОВ

Масъул котиб — Халқ банки бошқарувининг Пул муомаласи департаменти директори в.б.

Ш. Ф. БҮРОНОВ

ДАВЛАТ-ТИЖОРАТ-ЖАМЎҚ БАНКИНИНГ

«Янги йил тўғриси» ютуқли омонати бўйича 2011 йил 20 январда Олмалик шаҳрида ўтказилган ютуқлар тиражининг

РАСМий ЖАДВАЛИ

Table with 5 columns: T/p, Ютук микдори, Худудий филиал, Туман (шаҳар) филиали, Банк муассасаси, Ҳисоб-варақ рақами

Table with 5 columns: T/p, Ютук микдори, Худудий филиал, Туман (шаҳар) филиали, Банк муассасаси, Ҳисоб-варақ рақами

Table with 5 columns: T/p, Ютук микдори, Худудий филиал, Туман (шаҳар) филиали, Банк муассасаси, Ҳисоб-варақ рақами

Изоҳ: шунингдек, «Янги йил тўғриси» омонати бўйича 10000 сўмлик 83 та ютуқлар ўйналди.

Омонатчилар ушбу ютуқларни расмийлаштириш учун Халқ банкининг омонат ҳисобварағи очилган муассасаларига мурожаат қилишлари лозим.

Ҳайъат раиси — Олмалик шаҳар ҳокимининг ўринбосари

Ж. С. МАХМУДОВ

Масъул котиб — Халқ банки бошқарувининг Пул муомаласи департаменти директори в.б.

Ш. Ф. БҮРОНОВ

Замонавий гузар. Избоскан туманининг Пойтуғ шаҳарчасида «Избоскан МТП» масъулияти чекланган жамияти жамоаси ташаббуси билан замонавий гузар қурилиб, фойдаланишга топширилди.

Кулайлик. Ёш фоторассомларнинг Тошкент Фотосуратлар уйда ташкил этилган асарлари кўргазмаси шундай деб номланган. Кўргазма Кўргазманинг очилишида сўзга чиққанлар мамлакатимизда ижод аҳлига яратилган кенг имконият, кўрсатилган гамиҳурликлар шарафати билан ҳар йили ўнлаб ёш истеъдод соҳиблари кашф этилаётганини алоҳида таъкидлади.

«СИЗ БИЛАН ФАХРЛАНАМИЗ» кулинган эди. Кўргазмадан ушбу танлов ғолиблари ва иштирокчиларининг асарлари асосий ўрин эгаллаган бўлиб, уларда турли соҳаларда фаолият кўрсатаётган замондошларимиз сиймоси акс эттирилган. Эътиборли томон шундаки, тадбир доирасида ёш ижодкорлар, халқаро танловлар иштирокчилари Мадина Арипова, Павел Ким,

Барча манфаатдор ташкилот ва корхоналарга! Ўзбекистон Республикасининг «Техник жиҳатдан тартибга солиш тўғрисида»ги Қонунига мувофиқ, «Электроманит мослик тўғрисида» умумий техник регламентининг биринчи таҳрири ҳамда «Телекоммуникациялар жиҳазларига қўйилган талаблар» умумий техник регламенти ва «Очқ қалыплар инфратузилмасига қўйилган талаблар» махсус техник регламентининг тузилмасига Алоқа ва ахборотлаштириш соҳасида техник жиҳатдан тартибга солиш соҳасидан эксперт кенгаши томонидан ишлаб чиқарилган маълум қиламиз.

Ҳасан Пайдов, Элзара Музафарованинг асарлари билан бирга, Виктор Ан, Владимир Гончаренко, Абдуғани Жумаев, Исқандар Содиков сингари танили фоторассомларнинг ижодий ишлари намойиш этилмоқда. Суннат АСТАНОВ.

«Ўзбекинвест» экспорт-импорт миллий сўғурта компанияси жамоаси компаниянинг Самарқанд вилояти филиали директори Ўқтам Эркаевга вафоти муносабати билан чуқур таъзия изҳор этди. Тошкент давлат юридик институти жамоаси Ижтимоий гуманитар фанлар кафедраси доценти Санжар Мансуровга волидаи муҳтарамаси Инобат ая МАНСУРОВанинг вафоти муносабати билан чуқур таъзия изҳор этди. Тошкент автомобиль-йўллар институти жамоаси Автомобилларнинг техник эксплуатацияси кафедраси доценти Орифқўжа Алиходжаевга уқсан Обидхўжа АЛИХОДЖАЕВнинг вафоти муносабати билан чуқур таъзия изҳор этди.

